


ပြည်ထောင်စုစာရင်းစစ်ချုပ်ရုံး



ပြည်ထောင်စုသမ္မတမြန်မာနိုင်ငံတော်
ပြည်ထောင်စုစာရင်းစစ်ချုပ်ရုံး
အမိန့်ကြော်ငြာစာအမှတ်၊ ၂၄၇ / ၂၀၁၉
၁၃၈၁ ခုနှစ်၊ တော်သလင်းလဆန်း ၅ ရက်
(၂၀၁၉ ခုနှစ်၊ စက်တင်ဘာလ ၃ ရက်)

အများပြည်သူသို့စာရင်းဝန်ဆောင်မှုပေးသည့် လုပ်ငန်းလုပ်ကိုင်သူများကို
စာရင်းစစ်အဖြစ်ခန့်အပ်ခြင်းအတွက် ပြည်ထောင်စုစာရင်းစစ်ချုပ်၏ သဘောတူညီချက်ရယူရန်
လိုအပ်သည့်ကိစ္စရပ်များ ထုတ်ပြန်ခြင်း

၁။ ပြည်ထောင်စုစာရင်းစစ်ချုပ်ရုံးသည် ပြည်ထောင်စုစာရင်းစစ်ချုပ်ဥပဒေပုဒ်မ ၄၁၊ ပုဒ်မခွဲ (ခ) နှင့် မြန်မာနိုင်ငံစာရင်းကောင်စီဥပဒေ ပုဒ်မ ၁၀၂၊ ပုဒ်မခွဲ (ခ) အရ အပ်နှင်းထားသော လုပ်ပိုင်ခွင့်ကို ကျင့်သုံး၍ ဤအမိန့်ကြော်ငြာစာကို ထုတ်ပြန်လိုက်သည်။

၂။ ပြည်ထောင်စုစာရင်းစစ်ချုပ်ဥပဒေ ပုဒ်မ ၁၁၊ ပုဒ်မခွဲ (၄) တွင် ပြည်ထောင်စုစာရင်းစစ်ချုပ် သည် “လက်မှတ်ရ ပြည်သူ့စာရင်းကိုင်နှင့် ကိုယ်ပိုင်စာရင်းကိုင်လုပ်ငန်းလုပ်ကိုင်သူတို့၏ တာဝန်၊ ကျင့်ဝတ်သိက္ခာ၊ ရပိုင်ခွင့်များနှင့်စပ်လျဉ်း၍ ဥပဒေနှင့်အညီ သတ်မှတ်ခြင်းနှင့် ကြီးကြပ်ခြင်းများ ပြုလုပ်နိုင်သည်” ဟုလည်းကောင်း၊ မြန်မာနိုင်ငံစာရင်းကောင်စီဥပဒေ ပုဒ်မ ၄၅-က တွင် “ပုဒ်မ ၅၁ အရ မှတ်ပုံတင်ထားသည့် အများပြည်သူသို့ စာရင်းဝန်ဆောင်မှုပေးသည့် လုပ်ငန်းလုပ်ကိုင်သူ များသည် ပြည်ထောင်စုစာရင်းစစ်ချုပ်၏ ခွင့်ပြုချက်ဖြင့် သက်ဆိုင်ရာဥပဒေပြဋ္ဌာန်းချက်နှင့် လိုအပ်ချက်များအရ အစိုးရဌာန၊ အစိုးရအဖွဲ့အစည်းများက ညှိနှိုင်းလာပါက လုပ်ငန်းနှင့်စာရင်း များကို စစ်ဆေးနိုင်သည်”ဟုလည်းကောင်း၊ ပုဒ်မ ၈၈-ခ တွင် “မည်သူမျှ ပြည်ထောင်စုစာရင်းစစ်ချုပ် ၏ ခွင့်ပြုချက်ရယူခြင်းမရှိဘဲ အစိုးရဌာန၊ အစိုးရအဖွဲ့အစည်းများ၏ လုပ်ငန်းနှင့် စာရင်းများကို စစ်ဆေးခြင်း မပြုရ” ဟုလည်းကောင်း ပြဋ္ဌာန်းထားပါသည်။

၃။ လက်ရှိမျက်မှောက်ကာလတွင် အစိုးရဌာနအဖွဲ့အစည်းများသည် ပုဂ္ဂလိကလုပ်ငန်းရှင်များ၊ ပြည်တွင်း/ပြည်ပကုမ္ပဏီများနှင့် အကျိုးတူပူးပေါင်းဆောင်ရွက်မှု(Joint Operation)၊ လုပ်ငန်း လုပ်ပိုင်ခွင့်ရယူဆောင်ရွက်မှု(Franchise)၊ အစိုးရ-ပုဂ္ဂလိကပူးပေါင်းဆောင်ရွက်မှု (Public-Private- Partnership)အသွင်ဖြင့် အဆင်သင့်ဖြစ်စေရန် စီစဉ်မှုအတွက် ငွေပေးချေမှု (Availability Payment) ၊ တည်ဆောက်- ပိုင်ဆိုင်- လုပ်ငန်းဆောင်ရွက် (Build - Own - Operate (BOO))၊ တည်ဆောက်- လုပ်ငန်းဆောင်ရွက်- လွှဲပြောင်း (Built- Operate - Transfer (BOT))၊ တည်ဆောက် - လွှဲပြောင်း-

ငှားရမ်း(Built-Transfer-Lease(BTL))၊ တည်ဆောက်- လွှဲပြောင်း- လုပ်ငန်းဆောင်ရွက် (Build-Transfer-Operate(BTO))၊ လုပ်ငန်းဆောင်ရွက်မှုနှင့် စီမံခန့်ခွဲမှု (Operation and Management (O & M)) နှင့် အခြားအစိုးရ-ပုဂ္ဂလိက ပူးပေါင်းဆောင်ရွက်မှုပုံစံ အမျိုးအစားများ စသည့် နည်းလမ်း အမျိုးမျိုးဖြင့် ဆောင်ရွက်လျက်ရှိပါသည်။

၄။ ပြည်ထောင်စုအဆင့်အဖွဲ့အစည်း၊ ပြည်ထောင်စုဝန်ကြီးဌာန၊ နေပြည်တော်ကောင်စီတို့သည် အထက်အပိုဒ် ၃ တွင် ဖော်ပြထားသည့် နည်းလမ်းအမျိုးမျိုးဖြင့် ဆောင်ရွက်လျက်ရှိသည့် လုပ်ငန်း များကိုလည်းကောင်း၊ ပြည်ပချေးငွေ၊ ထောက်ပံ့ငွေဖြင့် ဆောင်ရွက်သောစီမံကိန်းလုပ်ငန်းများကို လည်းကောင်း၊ မြန်မာနိုင်ငံစာရင်းကောင်စီတွင် မှတ်ပုံတင်ထားသည့် အများပြည်သူသို့ စာရင်း ဝန်ဆောင်မှုပေးသည့် လုပ်ငန်းလုပ်ကိုင်သူကို စာရင်းစစ်အဖြစ် ဆောင်ရွက်စေမည်ဆိုပါက မြန်မာ နိုင်ငံစာရင်းကောင်စီ ဥပဒေပုဒ်မ ၄၅-က နှင့် ပုဒ်မ ၈၈-ခ တို့အရ ပြည်ထောင်စုစာရင်းစစ်ချုပ် ၏ ခွင့်ပြုချက်ရယူထားသည့် စာရင်းစစ်အား ခန့်အပ်ရမည်ဖြစ်ပါသည်။

၅။ သို့ဖြစ်ပါ၍ မြန်မာနိုင်ငံစာရင်းကောင်စီဥပဒေ ပုဒ်မ ၅၁ အရ မှတ်ပုံတင်ထားသည့် အများ ပြည်သူသို့ စာရင်းဝန်ဆောင်မှုပေးသည့် လုပ်ငန်းလုပ်ကိုင်သူများသည် အစိုးရဌာန၊ အစိုးရအဖွဲ့ အစည်းများ၏ လုပ်ငန်းနှင့်စာရင်းများကို စစ်ဆေးနိုင်ရန် ပြည်ထောင်စုစာရင်းစစ်ချုပ်၏ ခွင့်ပြုချက် ရယူရာတွင် မိမိတို့အား ခန့်ထားမည့် ပြည်ထောင်စုအဆင့်အဖွဲ့အစည်း၊ ပြည်ထောင်စုဝန်ကြီးဌာန၊ နေပြည်တော်ကောင်စီတို့မှတစ်ဆင့် တင်ပြဆောင်ရွက်ရမည် ဖြစ်ပါသည်။

၆။ ခန့်အပ်ခြင်းခံရသည့် စာရင်းစစ်ကို ပြည်ထောင်စုစာရင်းစစ်ချုပ် သို့မဟုတ် ပြည်ထောင်စု စာရင်းစစ်ချုပ်က တာဝန်ပေးသူသည် စာရင်းစစ်ဆေးခြင်းနှင့်စပ်လျဉ်း၍ လိုအပ်သလိုညွှန်ကြားခြင်း၊ စာရင်းစစ်အစီရင်ခံစာနှင့်စပ်လျဉ်း၍ ခေါ်ယူဆွေးနွေးခြင်း၊ မေးမြန်းခြင်း၊ ပြင်ဆင်ဖြည့်စွက်စေခြင်းနှင့် စာရင်းစစ်လုပ်ဆောင်မှုစာတွဲများ တောင်းယူကြည့်ရှုစစ်ဆေးခြင်းတို့အပြင် ယင်းတို့စစ်ဆေးထားသည် များကို လိုအပ်ပါက ထပ်မံစစ်ဆေးပိုင်ခွင့်ရှိကြောင်း ထုတ်ပြန်လိုက်သည်။



မော်သန်း

ပြည်ထောင်စုစာရင်းစစ်ချုပ်

စာအမှတ်၊ စဆ-၁/ ထွေ / (၂၈၉ / ၂၀၁၉)
ရက်စွဲ၊ ၂၀၁၉ ခုနှစ်၊ စက်တင်ဘာလ (၃) ရက်

ဖြန့်ဝေခြင်း

နိုင်ငံတော်သမ္မတရုံး
 ပြည်ထောင်စုအစိုးရအဖွဲ့ရုံး
 ပြည်ထောင်စုလွှတ်တော်ရုံး
 ပြည်သူ့လွှတ်တော်ရုံး
 အမျိုးသားလွှတ်တော်ရုံး
 ပြည်ထောင်စုတရားလွှတ်တော်ချုပ်
 နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံး
 ပြည်ထောင်စုရွေးကောက်ပွဲကော်မရှင်ရုံး
 ပြည်ထောင်စုဝန်ကြီးဌာနများအားလုံး
 ပြည်ထောင်စုရှေ့နေချုပ်ရုံး
 ပြည်ထောင်စုရာထူးဝန်အဖွဲ့ရုံး
 နေပြည်တော်ကောင်စီရုံး
 မြန်မာနိုင်ငံတော်ဗဟိုဘဏ်
 အဂတိလိုက်စားမှုတိုက်ဖျက်ရေးကော်မရှင်ရုံး
 မြန်မာနိုင်ငံအမျိုးသားလူ့အခွင့်အရေးကော်မရှင်ရုံး
 မြန်မာနိုင်ငံစာရင်းကောင်စီ
 မြန်မာနိုင်ငံလက်မှတ်ပြည်သူ့စာရင်းကိုင်များအသင်း (အများပြည်သူသို့စာရင်းဝန်ဆောင်မှု
 ပေးသည့် လုပ်ငန်းလုပ်ကိုင်သူများ သိရှိနိုင်စေရေး ထပ်ဆင့်ဖြန့်ဝေပေးပါရန်)
 ညွှန်ကြားရေးမှူးချုပ် } မြန်မာနိုင်ငံပြန်ဟမ်းယွင်
 ပုံနှိပ်ရေးနှင့်စာအုပ်ထုတ်ဝေရေးဦးစီးဌာန } ထည့်သွင်းကြေညာပေးပါရန်

မိတ္တူ

တိုင်းဒေသကြီး/ ပြည်နယ်စာရင်းစစ်ချုပ်များ
 အမြဲတမ်းအတွင်းဝန်၊ ပြည်ထောင်စုစာရင်းစစ်ချုပ်ရုံး
 ညွှန်ကြားရေးမှူးချုပ်စီမံရေးရာ၊ လေ့ကျင့်ရေးနှင့်သုတေသနဦးစီးဌာန၊ ပြည်ထောင်စုစာရင်းစစ်ချုပ်ရုံး
 ညွှန်ကြားရေးမှူးချုပ်၊ စစ်ဆေးရေးဦးစီးဌာန၊ ပြည်ထောင်စုစာရင်းစစ်ချုပ်ရုံး
 ဒုတိယအမြဲတမ်းအတွင်းဝန်/ဒုတိယညွှန်ကြားရေးမှူးချုပ်များ၊ ပြည်ထောင်စုစာရင်းစစ်ချုပ်ရုံး

ညွှန်ကြားရေးမှူးများ(ပြည်ထောင်စုစာရင်းစစ်ချုပ်ရုံး၊ နေပြည်တော်စာရင်းစစ်ရုံးတိုင်းဒေသကြီး/

ပြည်နယ်စာရင်းစစ်ချုပ်ရုံး)

အမိန့်ကြော်ငြာစာဖိုင်

ရုံးလက်ခံ

မျှောစာတွဲ

အမိန့်အရ



နိုင်သက်ဦး

အမြဲတမ်းအတွင်းဝန်

